

खतरा

बच्चों और महिलाओं की सुरक्षा पर मंडराया खतरा

आंगनबाड़ी केंद्र क्रमांक 131 की छत जर्जर

समस्याओं की जानकारी संबंधित विभाग को पहले से है, लेकिन अब तक मरम्मत या सुधार कार्य नहीं कराया गया है।

तत्काल मरम्मत कराने की मांग

गौरतलब है कि इस आंगनबाड़ी केंद्र में नियमित रूप से बच्चों को पोषण एवं प्रारंभिक शिक्षा दी जाती है, वहीं टीकाकरण और मातृ-शिशु स्वास्थ्य संबंधी गतिविधियाँ भी संचालित होती हैं। ऐसे में भवन की समय पर मरम्मत कराया जाना अत्यंत आवश्यक है।

स्थानीय नागरिकों ने महिला एवं बाल विकास विभाग और संबंधित अधिकारियों से मांग की है कि आंगनबाड़ी केंद्र क्रमांक 131 की तत्काल मरम्मत कराई जाए, ताकि बच्चों, गर्भवती महिलाओं और शिशुवती माताओं को सुरक्षित वातावरण उपलब्ध कराया जा सके।

एक नजर में

बादकपुर की सविता और शोभा की दीर्घ असादी को मिली वर्ग-2 अंग्रेजी शिक्षक पद की नियुक्ति

नवभारत, दमोह। वर्ग-2 अंग्रेजी शिक्षक पद पर चयनित बादकपुर निवासी श्रीमती सविता सुशील गुप्ता और शोभा नगर निवासी दीप्ति असादी को नियुक्ति प्रमाण पत्र प्रदान किए गए जिला शिक्षा अधिकारी सत्यम चौरसिया ने दोनों को नियुक्ति प्रमाण पत्र सौंपते हुए उनके उज्ज्वल भविष्य की शुभकामनाएं दीं। उन्होंने कहा कि शिक्षक का पद एक बड़ी जिम्मेदारी है और शिक्षा के क्षेत्र में मिले इस अवसर का सदुपयोग कर छात्र-छात्राओं के भविष्य को संवारने में योगदान दें।

भारत विकास परिषद रानी दमयंती शाखा ने किया वृहद पौधरोपण

बीजाडोगरी के तालाब में दिखा मगरमच्छ

वन विभाग ने पिंजरा लगाया निगरानी जारी

नवभारत, दमोह। वन परिक्षेत्र तेगढ़ के बीट भैंसखार अंतर्गत ग्राम बीजाडोगरी के तालाब में मगरमच्छ दिखाई देने की सूचना गुरुवार को वन विभाग को मिली। सूचना मिलते ही रेंजर अखिलेश चौरसिया को अवगत कराया गया। उनके निर्देश पर वन विभाग का स्टाफ तत्काल मौके पर पहुंचा। मगरमच्छ को सुरक्षित रूप से पकड़ने के लिए तालाब के समीप पिंजरा स्थापित किया गया है। वन विभाग की टीम द्वारा स्थिति पर निरंतर निगरानी रखी जा रही है। वन विभाग ने ग्रामीणों से अपील की है कि वे तालाब के आसपास न जाएं और मगरमच्छ दिखने पर तत्काल वन विभाग को सूचना दी।

कीचड़ भरे रास्ते से स्कूल जाने को मजबूर सैकड़ों बच्चे

नवभारत, पथरिया/दमोह। तहसील पथरिया अंतर्गत ग्राम बिलानी के बाहर स्थित यादव कालोनी में निवासरत परिवारों के सैकड़ों छोटे-छोटे स्कूली बच्चे रोजाना कीचड़ भरे रास्ते से होकर स्कूल आने-जाने को मजबूर हैं। स्थानीय लोगों के अनुसार, बच्चे रोज करीब डेढ़ किलोमीटर तक कीचड़ और पानी से सने रास्ते से गुजरते हैं। बरसात के दिनों में स्थिति और भी बदतर हो जाती है, जिससे बच्चों के गिरकर चोटिल होने का खतरा बना रहता है। ग्रामीणों ने बताया कि यह समस्या कई वर्षों से चली आ रही है।

पक्की सड़क की मांग

लेकिन अब तक शासन-प्रशासन द्वारा इस ओर कोई ठोस कदम नहीं उठाया गया। स्थानीय छात्र-छात्राओं और ग्रामीणों ने कलेक्टर से मांग की है कि यादव कालोनी से स्कूल तक जल्द से जल्द पक्की सड़क का निर्माण कराया जाए, ताकि बच्चों को सुरक्षित और सुगम आवागमन मिल सके।

सेफ विलक 2.0 अभियान का हुआ सफल समापन, एसपी आनंद उपस्थित रहे

श्री गुरुनानक हायर सेकेंडरी स्कूल में विशेष कार्यक्रम आयोजित

जिसमें पुलिस अधीक्षक आनंद कलादगि (भा.पु.से.) ने उपस्थित छात्र-छात्राओं, शिक्षकों व स्टाफ को साइबर अपराधों के बदलते स्वरूप डिजिटल सुरक्षा, सोशल मीडिया के सुरक्षित उपयोग, फर्जी लिंक, ओटीपी व बैंकिंग फ्राड, डिजिटल अरेस्ट, व्युआर कोड स्कैम, फेक कॉल तथा ऑनलाइन ठगी से बचाव के संबंध में विस्तृत जानकारी प्रदान की। इस अवसर पर पुलिस अधीक्षक आनंद कलादगि (भा.पु.से.) ने टीआई मनीष कुमार, टीआई देहात धर्मंद उपाध्याय, जबलपुर नाका चौकी प्रभारी प्रियंका पटेल, साइबर सेल सीआर टंडन, राकेश अठ्ठा, कुलदीप, आरक्षक गोवर्ध, गोविंद सिंह बग्गा सचिव, उपाध्यक्ष गुरजीत सिंह बग्गा, सदस्य अजय खत्री, इंद्रजीत अरोरा, प्राचार्य श्रीमती हर्षा हजारि, प्रधानाचार्य श्रीमति अंजू खत्री उपस्थित विद्यार्थियों व विद्यालय स्टाफ को साइबर जागरूकता की शायद दिखाई तथा अपने संबोधन में कहा कि डिजिटल युग में प्रत्येक नागरिक का साइबर सुरक्षा के प्रति जागरूक होना अत्यंत आवश्यक है। उन्होंने साइबर ठगी का शिकार होने पर तत्काल राष्ट्रीय साइबर हेल्पलाइन 1930 पर कॉल करने व राष्ट्रीय साइबर फ्राड्स पोर्टल पर शिकायत दर्ज कराने की अपील की। अंत में पुलिस अधीक्षक आनंद कलादगि (भा.पु.से.) ने राधिका पटेल, पतक खरे, विशेष पट्टरिया, कृष्ण गुप्ता, शंकर जाटव, आनादिता चौबे, प्रिंस चौरसिया, यामिनी आदर्श छात्र-छात्राओं को मेडल और प्रमाण पत्र से सम्मानित भी किया।

नवभारत, दमोह, 5 जुलाई। पर्यावरण संरक्षण एवं हरित भविष्य के संकल्प को आगे बढ़ाते हुए भारत विकास परिषद रानी दमयंती शाखा, दमोह द्वारा आज जिला पुलिस कंट्रोल रूम परिसर में मिशन ग्रीन दमोह के सहयोग से वृहद वृक्षारोपण कार्यक्रम आयोजित किया गया। कार्यक्रम के दौरान विभिन्न प्रजातियों के 100 से अधिक पौधों का रोपण किया गया तथा उनके संरक्षण का भी संकल्प लिया गया। उल्लेखनीय है कि मिशन ग्रीन दमोह, सिद्धार्थ मलेया के नेतृत्व में पिछले 10 वर्षों से अधिक समय से जिले में सतत वृक्षारोपण एवं पर्यावरण संरक्षण का प्रेरणादायी अभियान चला रहा है। इस अवसर पर उपस्थित सभी सदस्यों ने नागरिकों से अधिकाधिक वृक्ष लगाने, उनका संरक्षण करने तथा प्रकृति के प्रति अपनी जिम्मेदारी निभाने का आग्रह किया। सभी ने एक स्वर में कहा कि हर लगाया गया पौधा आने वाली पीढ़ियों के सुरक्षित, स्वच्छ और हरित भविष्य की मजबूत नींव है।

पंचायत मंत्री प्रहलाद पटेल ने वृक्षमित्र नजीर का जना कुशलक्षेम

नवभारत, दमोह। मंत्री प्रहलाद पटेल ने दमोह जिले के मगराने रिश्ता जगरूकधाम गौ अमरगयाणर में वृक्षों से गोसेवा, पर्यावरण संरक्षण एवं वृक्षारोपण के लिए समर्पित वृक्षमित्र नजीर भाईजान के निवास पर पहुंचकर उनका कुशलक्षेम जाना। मंत्री श्री पटेल ने नजीर भाईजान के सेवा कार्यों की सराहना करते हुए कहा कि समाज में ऐसे निर्याय सेवाभावी लोग ही वास्तविक प्रेरणा स्रोत होते हैं, जो बिना किसी स्वार्थ के प्रकृति, गोसेवा और मानवता की सेवा में अपना जीवन समर्पित करते हैं। उन्होंने कहा कि ऐसे कर्मयोगियों का समर्पण आने वाली पीढ़ियों के लिए प्रेरणा है। इस अवसर पर मंत्री श्री पटेल ने नजीर भाईजान के उजम स्वास्थ्य व दीर्घायु की कामना करते हुए उन्हें आर्थिक सहयोग राशि भी प्रदान की।

अधीक्षण अभियंता ने बारिश के मौसम में आम नागरिकों से की विशेष सावधानी बरतने की अपील

नवभारत, दमोह। बारिश के दौरान तेज आंधी-तूफान और लगातार बारिश के कारण विस्तृत दुर्घटनाओं की आशंका बढ़ जाती है। म.प्र.पु.क्षे.वि.वि.क.लि. दमोह के अधीक्षण अभियंता द्वारा आम नागरिकों से इस मौसम में विशेष सावधानी बरतने की अपील करते हुए कहा कि बारिश के मौसम में बिजली के खंभों से सुरक्षित दूरी बनाये रखें क्योंकि खराब मौसम के दौरान लीकज करंट, तार टूटने तथा अन्य विद्युत दुर्घटनाओं की आशंका बढ़ जाती है।

भगवती संगठन ने 12 घंटों में 9 पेटी अवैध शराब पकड़कर पुलिस को सौंपी

पथरिया नवभारत। भगवती मानव कल्याण संगठन के कार्यकर्ताओं ने अवैध शराब के खिलाफ अभियान चलाते हुए मात्र 12 घंटे के भीतर तीन अलग-अलग स्थानों पर कार्रवाई कर कुल 9 पेटी अवैध शराब पकड़कर पुलिस के हवाले कर दी।

पहली कार्रवाई 8 जुलाई की शाम ग्राम लखरौनी में 2 पेटी बोयर, दूसरी उसी रात ग्राम घोगरी में 4 पेटी अवैध शराब तथा तीसरी कार्रवाई 9 जुलाई की सुबह बेलखेड़ी रेलवे पुलिया के पास 3 पेटी अवैध शराब के साथ आरोपियों को पकड़ा गया। लगातार हुई इन कार्रवाइयों के बाद क्षेत्र में संगठन की सक्रियता की चर्चा है। वहीं स्थानीय लोगों के बीच यह सवाल भी उठ रहे हैं कि जब संगठन के कार्यकर्ता लगातार अवैध शराब पकड़ रहे हैं, तो पुलिस एवं आवकारी विभाग की ओर से इस तरह की कार्रवाई नियमित रूप से क्यों नहीं हो पा रही है।

निरिक्षण विशेषज्ञों की निगरानी में होगा विस्तृत परीक्षण घायल बाघिन को उपचार के लिए जबलपुर भेजा गया

नवभारत, तेदूखेड़ा/दमोह। वीरगंगा दुर्गावती टाइगर रिजर्व के मोहली परिक्षेत्र में 5 जुलाई 2026 को एक श्रमिक पर बाघ के हमले की घटना के बाद वन विभाग द्वारा लगातार निगरानी और खोज अभियान चलाया गया। श्रमिक एवं गश्त पर मौजूद महिला वनरक्षक के अनुसार हमलावर बाघ के पंजे छोटे थे, जिसके आधार पर क्षेत्र में सर्चिंग की गई। 17 जुलाई को वन विभाग को लगभग 15 से 18 माह आयु की एक बाघिन मिली, जिसके हमले में शामिल होने की संभावना जताई गई। इसके बाद हाथियों की सहायता से लगातार गश्त कर बाघिन को निरीक्षण किया गया। निरीक्षण के दौरान महावतों एवं अधिकारियों ने पाया कि बाघिन कई दिनों से भूखी प्रतीत हो रही है तथा उसके पिछले पैरों में चोट या अन्य समस्या के कारण उसकी चाल सामान्य नहीं थी। वनमण्डलाधिकारी ने बताया स्थिति से मुख्य वन्यप्राणी अभिरक्षक, मध्यप्रदेश को अवगत कराया गया। उनके निर्देश पर सतपुड़ा टाइगर रिजर्व के वन्यजीव विशेषज्ञ एवं चिकित्सक डॉ. गुरुदत्त शर्मा तथा सेंटर फॉर वाइल्ड लाइफ हेल्थ एंड फॉरेंसिक, जबलपुर की विशेषज्ञ टीम को परीक्षण के लिए बुलाया गया।

उन्होंने बताया 9 जुलाई की सुबह हाथियों की सहायता से पुनः सर्चिंग कर बाघिन का पता लगाया गया। विशेषज्ञ दल ने सुरक्षित तरीके से उसे निष्चेत कर स्वास्थ्य परीक्षण किया, जिसमें उसका पेट लगभग खाली तथा पैरों में सूजन पाई गई। वन विभाग ने बाघिन के विस्तृत चिकित्सकीय परीक्षण एवं समुचित उपचार के लिए सेंटर फॉर वाइल्ड लाइफ हेल्थ एंड फॉरेंसिक, जबलपुर भेज दिया है। वहां विशेषज्ञों की निगरानी में उसका उपचार व स्वास्थ्य परीक्षण किया जाएगा।

अधिवक्ता संघ के चुनाव संपन्न, मतदान का लाइव प्रसारण

585 में से 548 अधिवक्ताओं ने अपने मत का किया प्रयोग

नवभारत, दमोह। जिला न्यायालय में जिला अधिवक्ता संघ के चुनाव की प्रक्रिया सुबह 10 बजे से शुरू हुई है, जो शाम पांच बजे तक चलनी है। चार पदों के लिए 585 अधिवक्ता मतदाताओं में से 548 मतदाताओं ने अपने मत का उपयोग किया। शुक्रवार सुबह से ही बड़ी संख्या में अधिवक्ता मतदाता अपने मतदान के लिए न्यायालय परिसर में पहुंच चुके थे और एक-एक कर सभी अधिवक्ताओं के द्वारा अपने मत का उपयोग किया गया। जिला अधिवक्ता संघ के अध्यक्ष कमलेश भारद्वाज, पंकज हर्ष श्रीवास्तव ने बताया की 2026-28 में 2 वर्ष की अवधि के लिए जिला अधिवक्ता संघ का चुनाव संपन्न हुआ। जिसमें 585 अधिवक्ता मतदाताओं को अपने मत का उपयोग करना था। चार पदों के लिए यह निर्वाचन प्रक्रिया निर्वाचन अधिकारी चरणजीत सिंह वाधवा के मार्गदर्शन में सम्पन्न हुई। जिसमें अध्यक्ष, उपाध्यक्ष, सचिव और जूनियर कार्यकारिणी के पद हैं। सुबह 10 से शाम 5 बजे तक यह निर्वाचन प्रक्रिया संपन्न हुई। मतदान का लाइव प्रसारण अधिवक्ता संघ के हाल में भी दिखाया गया और पूरी पारदर्शिता के साथ यह निर्वाचन संपन्न हुआ। आज शनिवार सुबह 11 से मतगणना शुरू होगी और संभवतः 3 बजे तक मतदान के परिणाम भी सबके सामने आ जाएंगे। उन्होंने बताया कि दोपहर 2 बजे तक करीब 260 अधिवक्ता मतदाताओं ने अपने मत का उपयोग किया है। इस मतदान में अध्यक्ष पद के लिए मुकेश पांडे, सुरेश खत्री और रविशंकर ठाकुर चुनावी मैदान में हैं। वहीं उपाध्यक्ष पद के लिए अनिल खरे, दीपा मिश्रा, राजीव सिंह ठाकुर शामिल हैं। सचिव पद के लिए बसंत खरे और हेमंत पाठक हैं। जबकि जूनियर कार्यकारिणी के लिए अनिजीत सिंह ठाकुर, आदर्श मिश्रा और विनोद पटेल हैं। अधिवक्ता संघ के अध्यक्ष ने बताया की पूरी पारदर्शिता के साथ यह निर्वाचन संपन्न हो रहा है। अधिवक्ता मनीष नगाइच ने बताया कि 585 में से 548 अधिवक्ताओं ने अपने मतदान का उपयोग किया है। शाम पांच बजे तक 95 प्रतिशत मतदान संपन्न हुआ है।

सड़क हादसों पर लगातार लगाने के लिए समिति की बैठक

नवभारत, दमोह। जिले में हो रहे सड़क हादसों को रोकने और यातायात व्यवस्था को बेहतर बनाने के उद्देश्य से कलेक्टर सभा कक्ष में सड़क सुरक्षा समिति की बैठक आयोजित की गई। बैठक की अध्यक्षता कलेक्टर प्रताप नारायण यादव ने की। बैठक में जिले में हो रही सड़क दुर्घटनाओं के कारणों की जानकारी की गई और हादसों की रोकथाम के लिए ठोस प्रयासों पर चर्चा की गई। इस दौरान पुलिस अधीक्षक आनंद कलादगि (भा.पु.से.) सहित संबंधित विभागों के अधिकारियों से आवश्यक जानकारी ली गई और सड़क सुरक्षा को लेकर आवश्यक दिशा-निर्देश दिए गए। बैठक में मौजूद अधिकारी जिला परिवहन अधिकारी-स्वाति पाठक, पीडब्ल्यूडी अधिकारी जेपी सोनकर, यातायात थाना आदि रहे।

जिप के टैंक में दिखाई दिए दो सांप

सर्प विशेषज्ञ ने एक को पकड़ा, एक छिप गया

नवभारत, दमोह। जिला पंचायत कार्यालय में शुक्रवार शाम पानी से भरे एक टैंक में दो सांपों का जोड़ा दिखाई देने के बाद अफरा तफरी का माहौल बन गया। कार्यालय के चौकीदार ने जैसे ही सांप देखा तो अन्य कर्मचारियों को सूचना दी। इसके बाद सर्प विशेषज्ञ को बुलाया गया जिसने टैंक में घुसकर एक सांप को पकड़ लिया, लेकिन एक सांप छिप गया। सांप को पकड़ने के बाद उसे सुरक्षित जंगल में छोड़ा गया।

स्पा सेंटरों पर लेडी पुलिस का छाप

एसपी के निर्देश में शहर के विभिन्न स्पा सेंटरों का निरीक्षण

मैनेजर सहित 4 युवक जेल भेजे गये

आम जनता Vs प्रतियोगिता

आम जनता प्रतियोगिता

Process Id:-2026

पेशी दिनांक :- 10/08/2026

(1) आम जनता पता - नमो म.प्र.

यह कि प्राची श्रीमती अमिता सिंह ठाकुर ने आपके विरुद्ध घोषणा के लिए बाद सख्तिथ किया है, आपको इस न्यायालय में सूचना के प्रकाशन के 30 दिनों के भीतर वाद का उत्तर देने के लिये उपपजनात / हाजिर होने के लिये सम्मन किया जाता है, आप न्यायालय में तय या किसी ऐसे ज्डीडर (अधिकार) द्वारा उपसजनात हो सकते हैं, जिसे सम्यक अनुदेश दिये गये हो और जो इस वाद में संबंधित सभी सारवाजनिक कथनों का उत्तर दे सके। आपको यह निर्देश भी दिया जाता है कि उस दिन अपनी प्रतिस्था का लिखित कथन प्रस्तुत करें और उस दिन ऐसे सब दस्तावेज जो आपके कथन या शक्ति में है पेश करें जिन पर आपका प्रतिस्था या मुजर्राई का दावा या प्रतिस्था आधारित हो, और यदि आप अन्य किसी दस्तावेज पर चाहें वह आपके कथन या शक्ति में हो अपनी प्रतिस्था या मुजर्रा के दावे या प्रविदाव के समर्थन में साक्ष्य के रूप में निर्भर करते हैं तो ऐसी सभी दस्तावेज की लिखित कथन के साथ उपलब्ध की जाने वाली सूची में प्रविष्टि करें।

आपको सूचित किया जाता है कि यदि आप उपर बताई गई अवधि में इस न्यायालय में उपस्थित नहीं होंगे तो वाद की एक प्रथम सुनवाई कर उसका निपटारा आपकी अनुपस्थिति में किया जायेगा। साथ ही यह भी सूचित किया जाता है कि यदि आप निराकरण मध्यस्थ के माध्यम से करके के इच्छुक हैं तो पीठासीन अधिकारी को अवगत करेंगे।

यह आज तारीख 09 July 2026 को मेरे हस्ताक्षर से और न्यायालय की मुद्रा लगा कर दिया गया है।

न्यायालय की मुद्रा

न्यायाधीश (सुश्री नमो सिंह)

प्रथम व्यवहार अधिकारी वरिष्ठ खण्ड जिला दमोह (म.प्र.)

कृपया ध्यान दें:- 1. यदि किसी कारणवश उक्त तिथि को न्यायालय अदालत पर रचना तो आपकी कार्यवाही पर यह करण सुनवाई में लिया जायेगा।